

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 1185/2010

tat-13 ta' Dicembru 2010

li jimponi dazju kumpensatorju definittiv fuq l-importazzjonijiet ta' ċerti sistemi ta' elettrodi tal-grafita li joriġinaw mill-Indja wara revizzjoni ta' skadenza skont l-Artikolu 18 tar-Regolament (KE) Nru 597/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikoli 15(1), 18 u 22 (1) (2) u (3) tiegħu,

Wara li kkunsidra l-proposta ppreżentata mill-Kummissjoni Ewropea ("il-Kummissjoni") wara li kkonsultat mal-Kumitat Konsultattiv,

Billi:

A. PROCEDURA

1. Miżuri fis-sehh

(1) Il-Kunsill, wara investigazzjoni kontra s-sussidju ("l-investigazzjoni oriġinali"), bir-Regolament (KE) Nru 1628/2004 ⁽²⁾, impona dazju kumpensatorju definittiv fuq l-importazzjonijiet ta' ċerti elettrodi tal-grafita li jaqgħu fil-preżent taht il-kodiċi NM ex 8545 11 00 u żnienen użati għat-tali elettrodi li jaqgħu fil-preżent taht il-kodiċi NM ex 8545 90 90 li joriġinaw mill-Indja ("il-miżuri kompensatorji definittivi"). Il-miżuri hadu l-forma ta' dazju *ad valorem* ta' 15,7 %, minbarra kumpenja wahda li r-rata tad-dazju għaliha kienet ta' 7 %.

(2) Il-Kunsill, permezz tar-Regolament (KE) Nru 1629/2004 ⁽³⁾, impona dazji anti-dumping definittivi fuq l-importazzjonijiet ta' ċerti elettrodi tal-grafita li

jaqgħu fil-preżent taht il-kodiċi NM ex 8545 11 00 u żnienen użati għat-tali elettrodi li jaqgħu fil-preżent taht il-kodiċi NM ex 8545 90 90 li joriġinaw mill-Indja ("il-miżuri anti-dumping definittivi"). Il-miżuri hadu l-forma ta' dazju *ad valorem* ta' 0 %.

(3) Wara revizzjoni *interim* parzali *ex officio* tal-miżuri kompensatorji, il-Kunsill permezz tar-Regolament (KE) Nru 1354/2008 ⁽⁴⁾ emenda r-Regolament (KE) Nru 1628/2004 u (KE) Nru 1629/2004. Id-dazji kompensatorji definittivi ġew emendati għal 6,3 % u 7,0 % għall-importazzjonijiet minn esportaturi msemmija individwalment b'rata tad-dazju residwa ta' 7,2 %. Id-dazji anti-dumping definittivi ġew emendati għal 9,4 % u 0 % għall-importazzjonijiet minn esportaturi msemmija individwalment b'rata tad-dazju residwa ta' 8,5 %.

2. Talba għal revizzjoni ta' skadenza

(4) Wara l-pubblikazzjoni ta' notifika ta' skadenza imminenti ⁽⁵⁾ tal-miżuri kompensatorji definittivi fis-sehh, il-Kummissjoni, fit-18 ta' Ġunju 2009, irċeviet talba għall-bidu ta' revizzjoni ta' skadenza ta' dawn il-miżuri, skont l-Artikolu 18 tar-Regolament bażiku. It-talba ġiet ippreżentata minn tliet produttori tal-Unjoni tal-prodott simili: Graftech International, SGL Carbon GmbH, u Tokai ERFTCARBON GmbH ("l-applikanti") li jirrappreżentaw proporzjon kbir, f'dan il-każ ta' iżjed minn 90 % tal-produzzjoni totali tal-Unjoni ta' ċerti sistemi ta' elettrodi tal-grafita.

(5) It-talba kienet ibbażata fuq ir-raġunijiet li l-iskadenza tal-miżuri probabbli tirriżulta f'kontinwazzjoni jew rikorenza tas-sussidjar u dannu lill-industrija tal-Unjoni.

⁽¹⁾ ĠU L 188, 18.7.2009, p. 93.

⁽²⁾ ĠU L 295, 18.9.2004, p. 4.

⁽³⁾ ĠU L 295, 18.9.2004, p. 10.

⁽⁴⁾ ĠU L 350, 30.12.2008, p. 24.

⁽⁵⁾ ĠU C 34, 11.2.2009, p. 11.

- (6) Qabel il-bidu tar-reviżjoni ta' skadenza, u skont l-Artikoli 22(1) u 10(7) tar-Regolament bażiku, il-Kummissjoni nnotifikat lill-Gvern tal-Indja ("il-GOI") li kienet irċeviet talba għal reviżjoni dokumentata sew u stiednet lill-GOI għal konsultazzjonijiet bil-ghan li tiġi kjarifikata s-sitwazzjoni fir-rigward tal-kontenut tat-talba għal reviżjoni u biex jaslu għal soluzzjoni miftiehma b'mod reċiproku. Il-GOI aċċetta l-offerta tal-konsultazzjonijiet u dawn saru sussegwentement fis-16 ta' Settembru 2009. Matul il-konsultazzjonijiet, ma setgħet tintlahaq l-ebda soluzzjoni miftiehma b'mod reċiproku. Madankollu, ittiehdet nota tal-kummenti pprezentati mill-awtoritajiet tal-GOI.

3. Bidu ta' reviżjoni ta' skadenza

- (7) Wara li ddeterminat, wara li kkonsultat mal-Kumitat Konsultattiv, li kien hemm biżżeġġed evidenza għall-bidu ta' reviżjoni ta' skadenza, il-Kummissjoni habbret fis-17 ta' Settembru 2009, permezz ta' notifika ppubblikata f'Il-Ġurnal Uffiċjali tal-Unjoni Ewropea ⁽¹⁾ ("in-notifika tal-bidu"), il-bidu ta' reviżjoni ta' skadenza skont l-Artikolu 18 tar-Regolament bażiku.

4. Investigazzjonijiet paralleli

- (8) Permezz ta' notifika tal-bidu ppubblikata f'Il-Ġurnal Uffiċjali tal-Unjoni Ewropea fis-17 ta' Settembru 2009 ⁽²⁾, il-Kummissjoni habbret ukoll il-bidu ta' investigazzjoni tar-reviżjoni ta' skadenza skont l-Artikolu 11(2) tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽³⁾ tal-miżuri antidumping definittivi.

5. Investigazzjoni

5.1. Perjodu ta' investigazzjoni

- (9) L-investigazzjoni tal-kontinwazzjoni jew tar-rikorrenza tas-sussidjar kienet tkopri l-perjodu mill-1 ta' Lulju 2008 sat-30 ta' Ġunju 2009 ("il-perjodu tal-investigazzjoni tar-reviżjoni" jew "PIR"). L-eżaminar tat-tendenzi rilevanti għall-valutazzjoni tal-probabbiltà ta' kontinwazzjoni jew rikorrenza ta' dannu kienet tkopri l-perjodu mill-1 ta' Jannar 2006 sat-tmiem tal-perjodu ta' investigazzjoni tar-reviżjoni ("il-perjodu kkunisdra").

5.2. Partijiet ikkonċernati mill-investigazzjoni

- (10) Il-Kummissjoni avżat uffiċjalment lill-applikanti, produttori oħra magħrufa tal-Unjoni, il-produtturi esportaturi, l-

importaturi, l-utenti kkonċernati, u lill-GOI dwar il-bidu tar-reviżjoni ta' skadenza. Il-partijiet interessati ngħataw l-opportunità li jagħtu l-fehmiet tagħhom bil-miktub u li jitolbu smigh fil-limitu taż-żmien stabbilit fin-notifika tal-bidu.

- (11) Il-partijiet interessati kollha, li talbu dan u wrew li kien hemm raġunijiet partikolari għaliex għandhom jin-stemgħu, ngħataw smigh.

- (12) Minhabba l-ghadd kbir apparenti ta' importaturi mhux relatati, kien meqjus xieraq, skont l-Artikolu 27 tar-Regolament bażiku, li jiġi eżaminat jekk għandux isir kampjunar. Sabiex il-Kummissjoni tkun tista' tiddeċiedi jekk il-kampjunar ikunx neċessarju u, jekk dan ikun il-każ, tagħżel kampjun, il-partijiet imsemmija hawn fuq intalbu, skont l-Artikolu 27 tar-Regolament bażiku, jipprezentaw irwiehhom fi żmien 15-il ġurnata mill-bidu tar-reviżjonijiet u biex jipprovdu lill-Kummissjoni bl-informazzjoni mitluba fin-notifika tal-bidu. Madankollu, l-ebda importatur mhux relatat ma resaq biex jikkoopera. Il-kampjunar għalhekk ma kienx neċessarju.

- (13) Il-Kummissjoni baġtet kwestjonarji lill-partijiet kollha magħrufa kkonċernati u lil dawk li għamlu lilhom infushom magħrufa fl-iskadenzi stabbiliti fin-notifika tal-bidu. Waslu risposti mingħand tliet gruppi ta' produttori tal-Unjoni (jiġifieri l-applikanti), produttur esportatur wiehed u 17-il utent, u l-GOI. L-ebda wiehed mill-importaturi ma ippreżenta ruhu matul l-eżerċizzju tal-kampjunar u l-ebda importatur iehor ma ta lill-Kummissjoni l-ebda informazzjoni jew ippreaenta ruhu matul l-investigazzjoni.

- (14) Wiehed biss miż-żewġ produttori esportaturi magħrufa fl-Indja, jiġifieri HEG Limited ("HEG") ikkoopera bi shih fir-reviżjoni billi ssottometta twegiba għall-kwestjonarju. Ta' min jinnota f'dan ir-rigward li fl-investigazzjoni oriġinali l-isem uffiċjali shih ta' dik il-kumpanija kien Hindustan Electro Graphite Limited. Sussegwentement il-kumpanija bidlet isemha f'HEG Limited. It-tieni produttur esportatur li kkoopera fl-investigazzjoni oriġinali, jiġifieri Graphite India Limited ("GIL") ddeċieda li ma jissottomettix twegiba għall-kwestjonarju fir-reviżjoni preżenti.

- (15) Il-Kummissjoni fittxet u vverifikat l-informazzjoni kollha li qieset neċessarja għad-determinazzjoni tal-probabbiltà tal-kontinwazzjoni jew tar-rikorrenza tas-sussidjar u d-dannu li jirriżulta u tal-interess tal-Unjoni. Twettqu żjarat ta' verifika fuq il-post tal-partijiet interessati li ġejjin:

⁽¹⁾ ĠU C 224, 17.9.2009, p. 24.

⁽²⁾ ĠU C 224, 17.9.2009, p. 20.

⁽³⁾ ĠU L 343, 22.12.2009, p. 51.

(a) Produtturi tal-Unjoni

- SGL Carbon GmbH, Wiesbaden u Meitingen, il-Ġermanja;
- Graftech Switzerland SA, Bussigny, l-Isvizzera;
- Graftech Iberica S.L., Ororbia, Spanja;
- Tokai ERFTCARBON GmbH, Grevenbroich, il-Ġermanja.

(b) Prodottur esportatur fl-Indja

- HEG Limited, Bhopal.

(c) Il-Gvern tal-India ("GTI").

B. IL-PRODOTT IKKONĊERNAT U PRODOTT SIMILI

- (16) Il-prodott ikkonċernat minn din ir-reviżjoni huwa l-istess bhal dak fl-investigazzjoni oriġinali, jiġifieri elettrodi tal-grafita ta' tip użat għall-fran elettrici, b'densità apparenti ta' 1,65 g/cm³ jew iżjed u reżistenza elettrika ta' 6,0 μ.m jew anqas, li jaqgħu fil-preżent taht il-kodiċi NM ex 8545 11 00 u żnienen użati għat-tali elettrodi, li jaqgħu fil-preżent taht il-kodiċi NM ex 8545 90 90 sew jekk huma importati flimkien jew joriġinaw separatament fl-Indja ("il-prodott ikkonċernat").
- (17) L-investigazzjoni kkonfermat li, bhal fl-investigazzjoni oriġinali, il-prodott ikkonċernat u l-prodotti mmanifatturati u mibjugħin mill-produttur esportatur fis-suq domestiku fl-Indja, kif ukoll dawk immanifatturati u mibjugħin fl-Unjoni mill-produtturi tal-Unjoni, għandhom l-istess karatteristiċi fiżiċi u tekniċi bażiċi kif ukoll l-istess użi u huma, għalhekk, meqjusin bhala prodotti simili skont it-tifsira tal-Artikolu 2(c) tar-Regolament bażiku.

C. PROBABBILTÀ TA' KONTINWAZZJONI JEW RIKORRENZA TAS-SUSSIDJAR**1. Introduzzjoni**

- (18) Abbażi tal-informazzjoni fit-talba għal revizjoni u t-tweġibiet għall-kwestjonarju tal-Kummissjoni, l-iskemi li ġejjin, li allegatament jinvolvu l-ghoti ta' sussidji, ġew investigati:

Skemi nazzjonali

- (a) Skema għall-Awtorizzazzjoni bil-Quddiem ("AAS");

- (b) Skema ta' Kreditu ta' Dazju fuq l-Importazzjoni ("DEPBS");

- (c) Skema ta' Ogġetti Kapitali għall-Promozzjoni tal-Esportazzjoni ("EPCGS");

Skema Reġjonali

- (d) Skema ta' Eżenzjoni mid-Dazju fuq l-Elettriku ("EDES").

- (19) L-iskemi speċifikati fil-punti (a) sa (c) hawn fuq huma bbażati fuq l-Att dwar il-Kummerċ Barrani (Żvilupp u Regolazzjoni) tal-1992 (Nru 22 tal-1992) li dahal fis-seħh fis-7 ta' Awwissu 1992 ("l-Att dwar il-Kummerċ Barrani"). L-Att dwar il-Kummerċ Barrani jawtorizza lill-GOI johroġ notifiċi fir-rigward tal-politika tal-esportazzjoni u l-importazzjoni. Dawn huma mogħtija fil-qosor fid-dokumenti tal-"Politika tal-Kummerċ Barrani", li jinħarġu mill-Ministeru tal-Kummerċ kull hames snin u jiġu aġġornati regolarment. Żewġ dokumenti dwar il-Politika tal-Kummerċ Barrani huma rilevanti għall-PIR ta' dan il-każ, jiġifieri l-politika-FT 04-09 u l-politika-FT 09-14. Dan tal-aħħar dahal fis-seħh f'April 2009. Barra minn hekk, il-GOI stabbilixxa wkoll il-proċeduri li jirregolaw il-politika-FT 04-09 u l-politika-FT 09-14 fil-"Manwal tal-Proċeduri, Volum I" ("HOP I 04-09" u "HOP I 09-14" rispettivament). Il-Manwal tal-Proċeduri jiġi aġġornat ukoll fuq bażi regolari.

- (20) L-iskema speċifikata fil-punt (d) hawn fuq hija mmaniġġjata mill-awtoritajiet tal-Istat ta' Madhya Pradesh.

2. Skema ta' Awtorizzazzjoni bil-Quddiem ("AAS")

- (21) Matul l-investigazzjoni nstab li l-produttur Indjan li kien qed jikkoopera ma kiseb l-ebda benefiċċju taht l-iskema AAS matul il-PIR. Għalhekk ma kienx neċessarju li din l-iskema tiġi analizzata iżjed f'din l-investigazzjoni.

3. Skema ta' Kreditu ta' Dazju fuq l-Importazzjoni ("DEPBS")*(a) Bażi Legali*

- (22) Id-deskrizzjoni dettaljata tal-DEPBS tinsab fil-paragrafi 4.3 tal-politika-FT 04-09 u l-politika-FT 09-14 kif ukoll fil-Kapitolu 4 tal-HOP I 04-09 u tal-HOP I 09-14.

(b) Eligibilità

- (23) Kwalunkwe manifattur esportatur jew negozjant esportatur huwa eligibbli għal din l-iskema.

(c) Implimentazzjoni Prattika tad-DEPBS

- (24) Esportatur eligibbli jista' japplika għall-kreditu tad-DEPBS li huma kkalkulati bhala percentwal tal-valur tal-prodotti esportati taht din l-iskema. Rati tad-DEPBS bhal dawn

għew stabbiliti mill-awtoritajiet Indjani għall-maġġoranza tal-prodotti, inkluż il-prodott ikkonċernat. Dawn huma determinati abbażi tan-Norma Standard Input-Output ("SION"), li hija norma b'kunsiderazzjoni ta' kontenut importat preżunt ta' inputs fil-prodott esportat u incidenza ta' dazju doganali fuq tali importazzjonijiet preżunti, irrispettivament jekk id-dazji fuq l-importazzjonijiet thallsux jew le.

- (25) Sabiex tkun eliġibbli għall-benefiċċji taht din l-iskema, kumpanija trid tesporta. Fil-mument tat-tranzazzjoni tal-esportazzjoni, għandha ssir dikjarazzjoni mill-esportatur lill-awtoritajiet fl-Indja li tindika li l-esportazzjoni qed issir taht id-DEPBS. Sabiex l-oġġetti jiġu esportati, l-awtoritajiet tad-dwana Indjani jgħorġu, matul il-proċedura ta' dispaċċ, polza ta' esportazzjoni. Dan id-dokument juri, inter alia, l-ammont ta' kreditu tad-DEPBS li għandu jingħata għal dik it-tranzazzjoni tal-esportazzjoni. F'dak il-mument, l-esportatur ikun jaf il-benefiċċji li għandu jirċievi. Malli l-awtoritajiet tad-dwana jgħorġu polza ta' esportazzjoni, il-GOI ma jkollu ebda diskrezzjoni fuq l-għoti ta' kreditu tad-DEPBS. Ir-rata tad-DEPBS rilevanti għall-kalkolu tal-benefiċċju hija dik applikata fiż-żmien meta tkun saret id-dikjarazzjoni ta' esportazzjoni. Għalhekk, mhijiex possibbli emenda retroattiva tal-livell tal-benefiċċju.
- (26) Instab li skont l-istandards tal-kontabilità Indjani, il-kreditu tad-DEPBS jistgħu jitniżżlu fuq il-bażi tad-dovuti bħala dħul fil-kontijiet tal-kummerċ, malli jiġi sodisfatt l-obbligu tal-esportazzjoni. Kreditu bħal dawn jistgħu jintużaw għall-ħlas tad-dazji doganali fuq importazzjonijiet sussegwenti ta' kwalunkwe oġġetti importabbli mingħajr restrizzjonijiet, minbarra oġġetti kapitali. Oġġetti importati kontra krediti bħal dawn jistgħu jinbiegħu fis-suq domestiku (soġġetti għal taxxa fuq il-bejgħ) jew jiġu użati f'mod ieħor. Il-kreditu tad-DEPBS huma trasferibbli b'xejn u validi għal perjodu ta' 12-il xahar mid-data tal-ħruġ.
- (27) Applikazzjonijiet għall-kreditu tad-DEPBS jiġu ffajljati elettronicament u jistgħu jkopru ammont mhux limitat ta' tranzazzjonijiet tal-esportazzjoni. De facto, ma jeżistu l-ebda skadenzi stretti għall-kreditu tad-DEPBS. Is-sistema elettronika użata għall-immaniġġjar tad-DEPBS ma teskludix awtomatikament it-tranzazzjonijiet ta' esportazzjoni li jaqbzū l-perjodu taż-żmien għas-sottomissjoni msemmija fil-Kapitolu 4.47 tal-HOP I 04-09 u 09-14 Barra minn hekk, kif stipulat b'mod ċar fil-Kapitolu 9.3 tal-HOP I 04-09 u 09-14, l-applikazzjonijiet li jaslu wara d-data tal-iskadenza għas-sottomissjoni dejjem jistgħu jiġu kkunsidrati bl-impożizzjoni ta' penali minuri (jiġifieri 10 % tal-intitolament).
- (28) Instab li l-produttur esportatur Indjan li kkoopera uża din l-iskema matul l-PIR.
- (d) *Konkluzjonijiet dwar id-DEPBS*
- (29) Id-DEPBS tipprovdi sussidji skont it-tifsira tal-Artikolu 3(1)(a)(ii) u l-Artikolu 3(2) tar-Regolament bażiku. Kreditu tad-DEPBS huwa kontribuzzjoni finanzjarja mill-GOI, minhabba li l-kreditu eventwalment jintuża biex jagħmel tajjeb għad-dazji tal-importazzjoni, u b'hekk inaqas id-dħul mid-dazji tal-GOI li kieku kien ikun dovut. Barra minn hekk, il-kreditu tad-DEPBS jagħti benefiċċju lill-esportatur, minhabba li jtejjeb il-likwidità tiegħu.
- (30) Barra minn hekk, id-DEPBS huwa soġġett fil-liġi għall-prestazzjoni tal-esportazzjoni, u għalhekk huwa meqjus li huwa speċifiku u kompensatorju taht l-Artikolu 4(4), l-ewwel subparagrafu, punt (a) tar-Regolament bażiku.
- (31) Din l-iskema ma tistax titqies bħala sistema ta' rifiżjoni tad-dazju permissibbli jew sistema ta' rifiżjoni ta' sostituzzjoni skont it-tifsira tal-Artikolu 3(1)(a)(ii) tar-Regolament bażiku kif iddikjarat mill-produttur esportatur Indjan li qed jikkoopera. Din ma tikkonformax mar-regoli stretti stabbiliti fl-Anness I partita (i), fl-Anness II (definizzjonijiet u regoli għar-rifiżjoni) u fl-Anness III (definizzjoni u regoli għar-rifiżjoni ta' sostituzzjoni) tar-Regolament bażiku. Esportatur ma għandu l-ebda obbligu li jikkonsma attwalment l-oġġetti importati mingħajr dazju fil-proċess tal-produzzjoni u l-ammont ta' kreditu mhuwiex ikkalkulat relatat mal-inputs attwali użati. Barra minn hekk, ma hemm l-ebda sistema jew proċedura stabbilita għall-konferma ta' liema inputs huma kkunsmati fil-proċess tal-produzzjoni tal-prodott esportat jew jekk ħlas żejjed ta' dazji tal-importazzjoni seħħ skont it-tifsira tal-partita (i) tal-Anness I u l-Annessi II u III għar-Regolament bażiku. Fl-aħħar nett, esportatur huwa eliġibbli għall-benefiċċji tad-DEPBS irrispettivament minn jekk jimportax xi inputs jew le. Sabiex jinkiseb il-benefiċċju, huwa biżżejjed għal esportatur li sempliċement jesporta oġġetti mingħajr ma juri li kwalunkwe materjal ta' input ġie importat. Għalhekk, anki l-esportaturi li jakkwistaw l-inputs tagħhom kollha lokalment u ma jimportaw l-ebda oġġett li jista' jintuża bħala inputs huma xorta waħda intitolati biex jibbenefikaw mid-DEPBS.
- (e) *Kalkolu tal-ammont ta' sussidju*
- (32) Skont l-Artikoli 3(2) u 5 tar-Regolament bażiku, l-ammont ta' sussidji kompensatorji kien ikkalkulat f'termini tal-benefiċċju mogħti lir-reċevitur, li jinsab li jeżisti matul il-perjodu ta' investigazzjoni ta' reviżjoni. F'dan ir-rigward, tqies li l-benefiċċju huwa konferit lir-reċevitur fil-mument meta tranzazzjoni ta' esportazzjoni ssir taht din l-iskema. F'dan il-mument, il-GOI huwa obligat iċedi d-dazji doganali, li jikkostitwixxu kontribuzzjoni finanzjarja skont it-tifsira tal-Artikolu 3(1)(a)(ii) tar-Regolament bażiku.

- (33) Fid-dawl ta' dan, huwa kkunsidrat xieraq li jiġi valutat il-benefiċċju taht id-DEPBS bhala s-somma tal-kreditu gwadanjati fuq it-tranzazzjonijiet kollha ta' esportazzjoni li saru taht din l-iskema matul il-PIR.
- (34) Il-produttur esportatur Indjan li qed jikkoopera stqarr li fil-każ tiegħu l-kreditu kollha tad-DEPBS miksuba ntużaw għall-importazzjoni ta' materjali użati biss fil-produzzjoni tal-prodott ikkonċernat, minkejja li fil-prinċipju għandu l-permess ibighhom jew jużahom għall-importazzjoni ta' materjali oħra. Il-kumpanija stqarret li għalhekk id-DEPBS kienet skema ta' rifużjoni tad-dazju normali, u huwa biss it-tnaqqis tal-eċċess li għandu jiġi kkompensat. Din l-istqarrija għandha tincāhad, madankollu, minhabba li, kif spjegat hawn fuq fil-premessa (31), id-DEPBS mhijiex ikkunsidrata bhala sistema ta' rifużjoni tad-dazju permisibbli jew sistema ta' rifużjoni ta' sostituzzjoni, li giet ammassa wkoll mill-GOI. Għalhekk, mhuwiex rilevanti x'jagħmel attwalment l-esportatur bil-liċenzja miksuba taht din l-iskema. Huwa fil-mument tat-tranzazzjonijiet ta' esportazzjoni li jsiru taht din l-iskema li esportatur jikseb konferiment irrevokabbli ta' benefiċċju, u mhux fil-mument tal-użu sussegwenti tal-liċenzja.
- (35) Fejn saru talbiet ġustifikati, it-tariffi mħallsa neċessarjament għall-kisba tas-sussidju tnaqqsu mill-kreditu stabbiliti sabiex jiġu kkalkulati l-ammonti ta' sussidju bhala numeratur, skont l-Artikolu 7(1)(a) tar-Regolament bażiku.
- (36) Skont l-Artikolu 7(2) tar-Regolament bażiku dawn l-ammonti ta' sussidji ġew allokati fuq il-qliġ totali mill-esportazzjoni matul il-perjodu ta' investigazzjoni tar-reviżjoni bhala denominatur xieraq, għaliex is-sussidju huwa soġġett għall-prestazzjoni tal-esportazzjoni u ma ngħatax b'referenza għall-kwantitajiet immanifatturati, prodotti, esportati jew trasportati.
- (37) Abbażi ta' dak imsemmi, ir-rata tas-sussidju stabbilita fir-rigward ta' din l-iskema għall-produttur esportatur li qed jikkoopera matul l-PIR tammonta għal 5,7 %.

4. Skema ta' Ogġetti Kapitali għall-Promozzjoni tal-Esportazzjoni ("EPCGS")

(a) Bażi legali

- (38) Id-deskrizzjoni dettaljata tal-EPCGS tinsab fil-Kapitolu 5 tal-politika-FT 04-09 u tal-politika-FT 09-14 kif ukoll fil-Kapitolu 5 tal-HOP I 04-09 u tal-HOP I 09-14

(b) Eligibilità

- (39) L-esportaturi manifatturi, l-esportaturi negozjanti "marbuta ma" manifatturi ta' appoġġ u fornituri tas-servizzi huma eligibbli għal din l-iskema.

(c) Implimentazzjoni Prattika

- (40) Taht il-kundizzjoni ta' obbligu ta' esportazzjoni, kumpanija hija permessa timporta ogġetti kapitali (ogġetti kapi-

tali godda u – sa minn April 2003 – użati li għandhom sa 10 snin) b'rata mnaqqa tad-dazju. Għal dan il-ghan, il-GOI johroġ, ma' applikazzjoni u l-hlas ta' tariffa, liċenzja tal-EPCGS. Minn April 2000, l-iskema ttipprovdi għal rata tad-dazju tal-importazzjoni mnaqqa ta' 5 % applikabbli għall-ogġetti kapitali kollha importati taht l-iskema. Sal-31 ta' Marzu 2000, kienu applikabbli rata tad-dazju effettiva ta' 11 % (inkluża imposta miżjuda ta' 10 %) u, fil-każ ta' importazzjonijiet ta' valur oġġ, rata tad-dazju żero. Sabiex jintlaħaq l-obbligu ta' esportazzjoni, l-ogġetti kapitali importati għandhom jintużaw biex jiġi prodott ċertu ammont ta' ogġetti esportati matul ċertu perjodu. Taht politika-FT 09-14 ġdida, l-ogġetti kapitali jistgħu jiġu importati b'rata tad-dazju ta' 0 % taht l-EPCGS iżda f'każ bhal dan il-perjodu taż-żmien biex jiġi sodisfatt l-obbligu ta' esportazzjoni huwa iqsar.

- (41) Id-detentur tal-liċenzja tal-EPCGS jista' jakkwista wkoll l-ogġetti kapitali lokalm. F'każ bhal dan, il-manifattur lokali tal-ogġetti kapitali jista' jagħmel użu mill-benefiċċju għall-importazzjoni mingħajr dazju tal-komponenti mehtieġa għall-manifattura ta' ogġetti kapitali bhal dawn. Alternattivament, il-manifattur lokali jista' jitlob il-benefiċċju ta' esportazzjoni meqjusa fir-rigward tal-forniment tal-ogġetti kapitali lil detentur tal-liċenzja tal-EPCGS.

- (42) Instab li l-produttur esportatur li qed jikkoopera uża din l-iskema matul il-PIR.

(d) Konkluzjoni dwar l-EPCGS

- (43) L-EPCGS ttipprovdi sussidji skont it-tifsira tal-Artikolu 3(1)(ii) u l-Artikolu 3(2) tar-Regolament bażiku. It-tnaqqis fid-dazju jikkostitwixxi kontribuzzjoni finanzjarja mill-GOI, billi din il-konċessjoni tnaqqas id-dhul mid-dazji tal-GOI li kieku kien ikun dovut. Barra minn hekk, it-tnaqqis fid-dazju jagħti benefiċċju lill-esportatur, għaliex id-dazji ffrankati mal-importazzjoni jtejbju l-likwidità tal-kumpanija.

- (44) Barra minn hekk, l-EPCGS hija soġġetta fil-liġi għall-pres-tazzjoni tal-esportazzjoni, għaliex liċenzja bhal dawn ma jistgħux jinkisbu mingħajr impenn ta' esportazzjoni. Għalhekk huwa meqjus speċifiku u kompensatorju taht l-Artikolu 4(4), l-ewwel subparagrafu, il-punt (a) tar-Regolament bażiku. Gie ddikjarat mill-produttur esportatur li qed jikkoopera li s-sussidji tal-EPCGS fir-rigward tax-xiri tal-ogġetti kapitali fejn l-obbligu ta' esportazzjoni kien diġà sodisfatt qabel il-PIR, m'għandux jibqa' jiġi trattat bhala soġġett għall-prestazzjoni tal-esportazzjoni. Għalhekk dawn m'għandhomx jiġu trattati bhala sussidji speċifiċi u ma għandhomx jiġu kompensati. Madankollu, din id-dikjarazzjoni għandha tincāhad. Għandu jiġi enfasizzat li s-sussidju fih innifsu huwa soġġett għall-pres-tazzjoni tal-esportazzjoni, jiġifieri ma kienx jingħata kieku l-kumpanija ma aċċettatx ċertu obbligu ta' esportazzjoni.

- (45) L-EPCGS ma tistax titqies bhala sistema ta' rifużjoni tad-dazju permissibbli jew sistema ta' rifużjoni ta' sostituzzjoni skont it-tifsira tal-Artikolu 3(1)(a)(ii) tar-Regolament bażiku. L-oġġetti kapitali mhumiex koperti mill-ambitu ta' sistemi permissibbli bhal dawn, kif stabbilit fl-Anness I, partita (i), tar-Regolament bażiku, għaliex dawn mhumiex ikkonsmati fil-produzzjoni tal-prodotti esportati.

(e) *Kalkolu tal-ammont tas-sussidju*

- (46) L-ammont tas-sussidju għe kkalkulat, skont l-Artikolu 7(3) tar-Regolament bażiku, abbażi tad-dazju doganali mhux imhallas fuq l-oġġetti kapitali importati mifruxa fuq perjodu li jirrifletti l-perjodu ta' deprezzament normali ta' oġġetti kapitali bhal dawn fl-industrija kkonċernata. L-imghaxijiet għandhom jiġu miżjuda ma' dan l-ammont sabiex jirriflettu l-valur shih tal-benefiċċju maż-żmien. Ir-rata tal-imghax kummerċjali matul il-perjodu ta' investigazzjoni tar-reviżjoni fl-Indja tqieset xierqa għal dan l-iskop.
- (47) Skont l-Artikoli 7(2) u 7(3) tar-Regolament bażiku dan l-ammont ta' sussidju għe allokat fuq id-dhul tal-esportazzjoni matul l-PIR bhala denominatur xieraq, għaliex is-sussidju huwa soġġett għall-prestazzjoni tal-esportazzjoni.
- (48) Ir-rata tas-sussidju stabbilita fir-rigward ta' din l-iskema għall-produttur esportatur li qed jikkoopera matul il-PIR jammonta għal 0,9 %.

5. Skema ta' Eżenzjoni mid-Dazju fuq l-Elettriku (EDES) – skema reġjonali tal-Istat ta' Madhya Pradesh

- (49) Skont il-Politika tal-Promozzjoni Industrijali tal-2004, l-Istat ta' Madhya Pradesh (MP) joffri eżenzjoni mid-dazju fuq l-elettriku lill-kumpaniji industrijali li jinvestu fil-generazzjoni tal-elettriku għall-konsum intern.

(a) *Bażi legali*

- (50) Id-deskrizzjoni dettaljata tal-EDES tinsab fin-Notifika tal-Gvern ta' Madhya Pradesh Nru 29 tal-21 ta' Lulju 2006 u fl-Ordni Nru 4238-XIII-2006 l-Anness C tat-12 ta' Lulju 2006.

(b) *Eligibilità*

- (51) Kull manifattur li jinvesti ċertu ammont ta' kapital fit-twaqqif ta' impjant tal-enerġija fl-Istat ta' Madhya Pradesh huwa eliġibbli għal din l-iskema.

(c) *Implimentazzjoni Prattika*

- (52) L-EDES tipprovdi għal eżenzjoni mill-hlas tad-dazju fuq l-elettriku – taxxa fuq il-bejgħ lokali normalment dovuta f'Madhya Pradesh – għal kumpaniji li jinvestu ċertu ammont ta' kapital fil-bini ta' impjant tal-enerġija. L-eżenzjoni tingħata għal ċertu perjodu skont il-valur tal-investment. L-għan tal-iskema huwa li tiġi żviluppata

infrastruttura billi l-impjanti tal-enerġija tal-Istat ma jistgħux jipprovdu lill-kumpaniji fiż-żona b'biżżejjed elettriku. L-eżenzjoni mid-dazju tingħata biss għall-użu intern tal-enerġija.

- (53) Instab li l-produttur esportatur li qed jikkoopera uża din l-iskema matul l-PIR.

(d) *Konklúzjoni dwar l-EDES*

- (54) L-EDES tipprovdi sussidji skont it-tifsira tal-Artikolu 3(1)(a)(ii) u l-Artikolu 3(2) tar-Regolament bażiku. L-eżenzjoni mid-dazju tikkostitwixxi kontribuzzjoni finanzjarja mill-Gvern tal-Istat ta' Madhya Pradesh, billi din il-konċessjoni tnaqqas id-dhul mid-dazju tal-Gvern tal-Istat li kieku kienet tkun dovuta. Barra minn hekk, it-tnaqqis fit-taxxa jagħti benefiċċji lill-esportatur, għaliex id-dazju ffrankat fuq ix-xiri tal-elettriku jtejjeb il-likwidità tiegħu.
- (55) L-EDES mhijiex soġġetta fil-liġi għall-prestazzjoni tal-esportazzjoni. Barra minn hekk, mhijiex limitata fil-liġi għal ċerti żoni ġeografici fl-Istat ta' Madhya Pradesh jew għal ċerti kumpaniji jew ferġat tal-industrija biss. Għalhekk, il-produttur esportatur li qed jikkoopera ddikjara mill-ewwel li din l-iskema m'għandhiex titqies speċifika u għalhekk m'għandhiex tkun kompensata, billi l-eliġibilità tagħha hija bbażata fuq kriterji ekonomiċi oġġettivi u newtrali.
- (56) Madankollu, minhabba n-nuqqas ta' kooperazzjoni tal-Gvern tal-Istat ta' Madhya Pradesh, il-Kummissjoni ma setgħetx tagħmel konklúzjoni soda dwar din l-iskema fir-rigward tal-ispeċifità u l-applikazzjoni prattika ta' din il-liġi u l-livell ta' diskrezzjoni li l-awtorità tal-ghoti tgawdi meta tiddeciedi dwar l-applikazzjonijiet. Tabilhaqq ma jistax jiġi determinat b'ċertezza jekk l-Artikolu 4(2), l-ewwel subparagrafu, il-punt (b) huwiex sodisfatt, minhabba li ma jistax jiġi stabbilit li l-Gvern tal-Istat ta' Madhya Pradesh applika kriterji jew kundizzjonijiet oġġettivi għall-ghoti tas-sussidju. Għalhekk, anki jekk l-iskema tidher li mhijiex speċifika fil-liġi, għadu mhux ċar li mhijiex speċifika de facto. Bhala riżultat hija meqjusa speċifika u kompensabbli taht l-Artikolu 4(2), l-ewwel subparagrafu, il-punt (c) u l-Artikolu 4(2), ir-raba' subparagrafu tar-Regolament bażiku.
- (e) *Kalkolu tal-ammont tas-sussidju*
- (57) L-ammont tas-sussidju għe kkalkulat, skont l-Artikolu 7(2) tar-Regolament bażiku, abbażi tad-dazju fuq il-bejgħ mhux imhallas fuq l-elettriku mixtri fl-PIR (in-numeratur) u d-dhul totali mill-bejgħ tal-kumpanija (id-denominatur) billi l-EDES la hija soġġetta għall-prestazzjoni tal-esportazzjoni u lanqas ma l-użu tal-elettriku kien limitat biss għall-produzzjoni tal-proġetti kkonċernati.
- (58) Ir-rata tas-sussidju stabbilita fir-rigward ta' din l-iskema għall-produttur esportatur li qed jikkoopera matul il-PIR tammonta għal 0,5 %.

6. Ammont ta' sussidji kompensabbli

- (59) L-ammont ta' sussidji kompensabbli determinat skont id-dispożizzjonijiet tar-Regolament bażiku, espress ad valorem, mill-produttur esportatur investigat jammonta għal 7,1 %. Dawn l-ammonti ta' sussidjar jaqbu l-limitu de minimis imsemmi taht l-Artikolu 14(5) tar-Regolament bażiku.
- (60) Il-livell ta' sussidjar stabbilit fil-proċedura attwali jikkorrispondi għal-livell ta' sussidjar ta' 7,2 % misjub għall-istess produttur esportatur matul l-aħhar reviżjoni interim.
- (61) Għalhekk huwa meqjus li, skont l-Artikolu 18 tar-Regolament bażiku, is-sussidjar kompli matul l-PIR.

SKEMI	AAS	DEPBS	EPCGS	EDES	Total
HEG Ltd	Xejn	5,7 %	0,9 %	0,5 %	7,1 %

7. Konklużjonijiet dwar il-probabbiltà jew ir-rikorrenza tas-sussidjar

- (62) Skont l-Artikolu 18(2) tar-Regolament bażiku, ġie eżaminat jekk l-iskadenza tal-miżuri fis-sehh x'aktarx twassal għal kontinwazzjoni jew rikorrenza tas-sussidjar.
- (63) F'dan ir-rigward ta' min ifakkar li wiehed biss miż-żewġ produtturi esportaturi maghrufa tal-prodott ikkonċernat ikkooperaw. Gie stabbilit li matul il-PIR, il-produttur esportatur li qed jikkoopera kompli jibbenefika mis-sussidjar kompensatorju mill-awtoritajiet Indjani. L-iskemi tas-sussidju analizzati hawn fuq jagħtu benefiċċji rikorrenti u ma hemmx indikazzjonijiet li dawn il-programmi għandhom jitnehhew gradwalment jew jiġu modifikati fil-futur qrib jew li l-produttur esportatur li qed jikkoopera għandu jiekqaf jikseb benefiċċji taht dawn l-iskemi. L-iskemi kkonċernati għadhom jinżammu fil-politika-FT 09-14.
- (64) Fir-rigward tal-produttur esportatur l-iehor maghruf fl-Indja, skont it-talba għar-reviżjoni dan kompli jibbenefika mill-iskemi tas-sussidju analizzati hawn fuq. Ma hemm l-ebda informazzjoni disponibbli li tista' tindika li dan ma kienx il-każ. Għalhekk ġie konkluż li s-sussidjar fuq livell nazzjonali kompli.
- (65) Minhabba s-sejbiet deskritti hawn fuq ġie konkluż li s-sussidjar kompli matul il-PIR u probabbli jkompli fil-futur.

- (66) Peress li jidher li s-sussidjar kompli matul il-PIR u li probabbli jkompli fil-futur, il-kwistjoni tal-probabbiltà ta' rikorrenza tas-sussidjar mhijiex rilevanti.

D. DEFINIZZJONI TAL-INDUSTRIJA TAL-UNJONI

1. Produzzjoni tal-Unjoni

- (67) Fl-Unjoni, il-prodott simili huwa mmanifatturat minn hames kumpaniji jew gruppi ta' kumpaniji li l-prodott tagħhom jikkostitwixxi l-produzzjoni totali tal-Unjoni tal-prodott simili skont it-tifsira tal-Artikolu 9(1) tar-Regolament bażiku.

2. Industrija tal-Unjoni

- (68) Tnejn mill-hames gruppi ta' kumpaniji ma resqux biex jappoġġjaw it-talba u ma kkooperawx fl-investigazzjoni tar-reviżjoni billi baġtu twegiba għall-kwestjonarju. It-tliet gruppi li ġejjin ta' produtturi pprezentaw it-talba u qablu li jikkooperaw: Graftech International, SGL Carbon GmbH, u Tokai ERFTCARBON GmbH.

- (69) Dawn it-tliet gruppi ta' produtturi jammontaw għal proporzjon kbir tal-produzzjoni totali tal-Unjoni tal-prodott simili, għaliex jirrappreżentaw iżjed minn 90 % tal-produzzjoni totali tal-Unjoni ta' ċerti sistemi ta' elettrodi tal-grafita, kif indikat fil-premessa (4) hawn fuq. Għalhekk dawn huma meqjusin li jikkostitwixxu l-industrija tal-Unjoni skont it-tifsira tal-Artikolu 9(1) u l-Artikolu 10(8) tar-Regolament bażiku u għandhom minn hawn 'il quddiem jissejhu "l-industrija tal-Unjoni".

E. SITWAZZJONI FIS-SUQ TAL-UNJONI

1. Rimarka preliminari

- (70) Minhabba li produttur esportatur Indjan wiehed biss tal-prodott ikkonċernat ikkoopera f'din l-investigazzjoni, id-dejta relatata mal-importazzjonijiet tal-prodott ikkonċernat fl-Unjoni li joriġinaw mill-Indja ma ġietx ipprezentata b'cifri preċiżi sabiex tippreserva l-kunfidenzjalità skont l-Artikolu 29 tar-Regolament bażiku.
- (71) Is-sitwazzjoni tal-industrija tal-elettrodi tal-grafita hija marbuta mill-qrib ma' dik tas-settur tal-azzar billi l-elettrodi tal-grafita jintużaw primarjament fl-industrija tal-azzar elettriku. F'dan il-kuntest, ta' min jinnota li fl-2007, u sal-ewwel tliet kwarti tal-2008, kien hemm kundizzjonijiet tas-suq pożittivi hafna fis-settur tal-azzar, u bħala konsegwenza, ukoll għall-industrija tal-elettrodi tal-grafita.

- (72) Ta' min jinnota li l-volumi tal-bejgħ tal-elettrodi tal-grafita jimxu bejn wiehed u iehor f'konformità mal-volum tal-produzzjoni tal-azzar. Madankollu, il-kuntratti tal-provvista għall-elettrodi tal-grafita, li jkopru l-prezzijiet u l-kwantitajiet, normalment jiġu nneozjati għal perjodi ta' minn 6 sa 12-il xahar. Għalhekk, ġeneralment hemm spazju taż-żmien bejn l-iżviluppi fil-volumi tal-bejgħ li jirriżultaw mill-bidliet fid-domanda u kwalunkwe effett konsegwenzjali fuq il-prezzijiet.

2. Konsum fis-suq tal-Unjoni

- (73) Il-konsum tal-Unjoni ġie stabbilit abbażi tal-volumi tal-bejgħ tal-industrija tal-Unjoni fis-suq tal-Unjoni, stima tal-volumi tal-bejgħ tal-produtturi l-oħra tal-Unjoni, fuq id-dejta tal-importazzjonijiet fis-suq tal-Unjoni mill-Eurostat, u d-dejta miġbura skont l-Artikolu 24(6) tar-Regolament bażiku. Kif sehh fl-investigazzjoni oriġinali ⁽¹⁾, ċerti importazzjonijiet ġew injorati billi, abbażi tal-informazzjoni disponibbli, dawn dehru li mhumx il-prodott li qed jiġi investigat.
- (74) Bejn l-2006 u l-PIR, il-konsum tal-Unjoni naqas bi kważi 25 % bit-tnaqqis magġuri isehh bejn l-2008 u l-PIR. Għandu jiġi nnotat li, minhabba kundizzjonijiet tas-suq pożittivi hafna fil-bidu tal-perjodu meqjus, il-konsum tal-Unjoni kien f'livelli għoljin hafna u kien żdied bi 30 % bejn il-perjodu ta' investigazzjoni tal-investigazzjoni oriġinali u l-2006.

Tabella 1

	2006	2007	2008	PIR
Konsum totali tal-Unjoni (tunnellati)	170 035	171 371	169 744	128 437
Indiċi (2006 = 100)	100	101	100	76

3. Volum, sehem tas-suq u prezzijiet tal-importazzjonijiet mill-Indja

- (75) Il-volum tal-importazzjonijiet li joriġinaw mill-Indja ("il-pajjiż ikkonċernat") żdied konsistentement b'143 punt perċentwali matul il-perjodu kkunsidrat u lahaq livell ta' 5 000 sa 7 000 tunnellata matul il-PIR. Is-sehem tas-suq tal-importazzjonijiet mill-pajjiż ikkonċernat aktar milli ttripla bejn l-2006 u l-PIR, meta lahaq il-livell ta' madwar 5 %. Is-sehem tas-suq kien għadu jikber matul il-PIR, minkejja t-tnaqqis sinifikanti fid-domanda. Il-prezzijiet tal-importazzjonijiet mill-pajjiż ikkonċernat żdiedu bi 52 % matul il-perjodu kkunsidrat, billi segwew tendenza simili għal dik tal-prezzijiet tal-industrija tal-Unjoni, iżda baqgħu iżjed baxxi konsistentement minn dawk tal-industrija tal-Unjoni. Id-dejta fit-Tabella 2 mhijiex f'cifri preċiżi għal raġunijiet ta' kunfidenzjalità, minhabba li hemm żewġ produtturi esportaturi biss magħrufa fl-Indja.

Tabella 2

	2006	2007	2008	PIR
Volum ta' importazzjonijiet mill-pajjiż ikkonċernat (tunnellati)*	Minn 2 000 sa 3 000	Minn 3 000 sa 4 000	Minn 7 000 sa 9 000	Minn 5 000 sa 7 000
Indiċi (2006 = 100)	100	123	318	243
Sehem tas-suq tal-importazzjonijiet mill-pajjiż ikkonċernat*	Madwar 1,5 %	Madwar 2 %	Madwar 5 %	Madwar 5 %
Prezz tal-importazzjonijiet mill-pajjiż ikkonċernat (EUR/tunnellata)	Madwar 2 000	Madwar 2 600	Madwar 3 000	Madwar 3 200
Indiċi (2006 = 100)	100	133	145	152

4. Sitwazzjoni ekonomika tal-industrija tal-Unjoni

- (76) Skont l-Artikolu 8(5) tar-Regolament bażiku, il-Kummissjoni eżaminat il-fatturi ekonomiċi u l-indiċijiet kollha rilevanti li għandhom effett fuq l-istat tal-Industrija tal-Unjoni.

⁽¹⁾ Ara l-premessa (132) tar-Regolament tal-Kummissjoni (KE) Nru 1008/2004 tad-19 ta' Mejju 2004 li jimponi dazju kontra s-sussidju provviżorju fuq l-importazzjonijiet ta' ċerti sistemi tal-elettrodi tal-grafita li joriġinaw fl-Indja (ĠU L 183, 20.5.2004, p. 35).

4.1. *Produzzjoni*

- (77) Fl-PIR, il-produzzjoni naqset b'29 % meta mqabbla mal-2006. Il-produzzjoni tal-industrija tal-Unjoni l-ewwel żdiedet bi 2 % fl-2007 meta mqabbla mal-2006, qabel ma naqset drastikament, b'mod partikolari matul l-PIR.

Tabella 3

	2006	2007	2008	PIR
Produzzjoni (tunnellati)	272 468	278 701	261 690	192 714
Indiċi (2006 = 100)	100	102	96	71

4.2. *Kapaċità u rati tal-użu tal-kapaċità*

- (78) Il-kapaċità tal-produzzjoni naqset marginalment (b'total ta' 2 %) bejn l-2006 u l-PIR. Kif il-produzzjoni naqset ukoll fl-2008, u b'mod partikolari matul l-IP, l-użu tal-kapaċità li rriżulta wera tnaqqis totali ta' 25 punt perċentwali bejn l-2006 u l-PIR.

Tabella 4

	2006	2007	2008	PIR
Kapaċità tal-produzzjoni (tunnellati)	298 500	292 250	291 500	293 500
Indiċi (2006 = 100)	100	98	98	98
Użu tal-kapaċità	91 %	95 %	90 %	66 %
Indiċi (2006 = 100)	100	104	98	72

4.3. *Stokkijiet*

- (79) Il-livell tal-hażniet tal-gheluq tal-industrija tal-Unjoni baqa' stabbli fl-2007 meta mqabbel mal-2006 u mbagħad naqas b'10 % fl-2008. Fl-PIR, il-livell tal-hażniet żdied kemxejn, iżda kien 5 % iżjed baxx milli fl-2006.

Tabella 5

	2006	2007	2008	PIR
Hażniet tal-gheluq (tunnellati)	21 407	21 436	19 236	20 328
Indiċi (2006 = 100)	100	100	90	95

4.4. *Volum tal-bejgħ*

- (80) Il-bejgħ mill-industrija tal-Unjoni fis-suq tal-Unjoni lil klijenti mhux relatati naqas b'39 % matul il-perjodu kkunsidrat. Dan kien għoli hafna fil-bidu tal-perjodu kkunsidrat billi żdied bi kważi 70 % meta mqabbel mal-perjodu tal-investigazzjoni tal-investigazzjoni oriġinali. Il-volumi tal-bejgħ naqsu kemxejn fl-2007 u 2008 iżda baqghu f'livell relattivament għoli (fl-2008 xorta kienu 47 % "il fuq mil-livell tal-perjodu ta" investigazzjoni tal-investigazzjoni oriġinali). Madankollu, il-volum tal-bejgħ waqa' drastikament bejn l-2008 u l-PIR (bi kważi terz).

Tabella 6

	2006	2007	2008	PIR
Volum tal-bejgħ tal-Unjoni lil klijenti mhux relatati (tunnellati)	143 832	139 491	124 463	88 224
Indiċi (2006 = 100)	100	97	87	61

4.5. *Sehem tas-suq*

- (81) Is-sehem tas-suq miżimum mill-industrija tal-Unjoni naqas progressivament bi kważi 16-il punt percentwali bejn l-2006 u l-PIR (minn 84,6 % għal 68,7 %).

Tabella 7

	2006	2007	2008	PIR
Sehem tas-suq tal-industrija tal-Unjoni	84,6 %	81,4 %	73,3 %	68,7 %
Indiċi (2006 = 100)	100	96	87	81

4.6. *Tkabbir*

- (82) Bejn l-2006 u l-PIR, il-konsum tal-Unjoni naqas bi kważi 25 %. L-industrija tal-Unjoni tilfet kważi 16-il punt ta' percentwal tas-sehem tas-suq, filwaqt li l-importazzjonijiet ikkonċernati żdiedu 3,4 punti percentwali tas-sehem tas-suq.

4.7. *Impjiegi*

- (83) Il-livell tal-impjiegi tal-industrija tal-Unjoni naqas b'7 % bejn l-2006 u l-PIR.

Tabella 8

	2006	2007	2008	PIR
Prodott tal-impjiegi kkonċernat (persuni)	1 942	1 848	1 799	1 804
Indiċi (2006 = 100)	100	95	93	93

4.8. *Produttività*

- (84) Il-produttività tas-sahha tal-haddiema tal-industrija tal-Unjoni, imkejla bhala prodott għal kull persuna impjegata kull sena, naqset b'24 % bejn l-2006 u l-PIR. Din żdiedet kemm kemm matul l-2007 u l-2008, qabel ma naqset bi kważi 25 % matul il-PIR.

Tabella 9

	2006	2007	2008	PIR
Produttività (tunnelati għal kull impjegat)	140	151	146	107
Indiċi (2006 = 100)	100	107	104	76

4.9. *Prezzijiet tal-bejgħ u fatturi li jaffettwaw il-prezzijiet domestiċi*

- (85) Il-prezzijiet tal-bejgħ unitarji tal-industrija tal-Unjoni juru tendenza pożittiva, billi żdiedu b'40 % matul il-perjodu kkunsidrat. Dan huwa minhabba: i) il-livell ġenerali tal-prezzijiet fis-suq, ii) il-bżonn li jiġu rkuprati ż-żidiet fl-

ispejjeż tal-produzzjoni, u iii) il-mod kif il-prezzijiet tal-kuntratt tal-provvista ġew stabbiliti.

- (86) Fl-2007 u l-2008 l-industrija tal-Unjoni kienet kapaci żżid il-prezzijiet tagħha fil-kuntest taż-żieda ġenerali fil-prezzijiet tas-suq, minhabba d-domanda b'saħħitha kontinwa għall-elettrodi tal-grafita. Din id-domanda kienet riżultat tal-kundizzjonijiet pożittivi hafna tas-suq li kien jipprevalu fis-settur tal-azzar sal-ewwel tliet kwarti tal-2008, kif deskritt fil-premessa (71).

- (87) Il-prezzijiet żdiedu parzjalment ukoll fl-2007 u fl-2008, sabiex ikopru ż-żieda fl-ispejjeż tal-produzzjoni u b'mod partikolari dawk tal-materji primi. Bejn l-2006 u l-2008 l-ispejjeż żdiedu bi 23 %. Madankollu, l-industrija tal-Unjoni kienet kapaci tkopri dan billi żiedet il-prezzijiet tagħha konsiderevolment (+ 33 %).

- (88) Il-prezzijiet xorta baqghu jiżdiedu, għalkemm b'rata anqas (+ 5 %), fil-PIR. Il-fatt li l-prezzijiet ma niżlux matul perjodu meta d-domanda naqset huwa spjegat bil-mod ta' kif il-kuntratti tal-provvista huma stabbiliti fis-suq u l-fatt li l-maġġoranza tal-kuntratti tal-provvista għall-2009 ġew konklużi fl-2008. Kif indikat fil-premessa (72), il-volumi tal-bejgħ tal-elettrodi tal-grafita jsewgu bejn wiehed u iehor l-andament tal-produzzjoni tal-azzar. Madankollu, in-negozjati tal-kuntratti tal-provvista għall-elettrodi tal-grafita għall-perjodi ta' sitta sa 12-il xahar jistgħu jwasslu għal dewmien fl-effett ta' kwalunkwe bidla (żieda jew tnaqqis) fid-domanda fuq il-prezzijiet. Il-kuntratti ġew innegozjati abbażi tal-volumi tal-bejgħ anticipati, li jistgħu jkunu differenti mil-livell tal-bejgħ attwali miksub, bir-riżultat li t-tendenza tal-prezz f'perjodu partikolari ma jsegwix neċessarjament t-tendenza fil-volumi tal-bejgħ għall-istess perjodu. Dan kien il-każ fil-PIR meta l-volumi tal-bejgħ naqsu iżda l-prezzijiet baqghu għoljin minhabba li l-maġġoranza tal-kuntratti tal-provvista għall-2009 ġew konklużi fl-2008 u ċerti kunsinni previsti għall-2008 ġew iddifferiti sal-2009. Iż-żieda ta' 5 % fil-prezzijiet matul il-PIR kienet, madankollu, mhux biżżejjed biex tkopri ż-żidiet fl-ispejjeż (+ 13 %), kif kien possibbli matul il-perjodi preċedenti. Il-prezzijiet ġew innegozjati mill-gdid fl-livelli iżjed baxxi minn wara l-PIR.

- (89) Kif spjegat fil-premessa (75), il-prezzijiet tal-importazzjonijiet mill-pajjiż ikkonċernat segwew tendenza simili għal dik tal-industrija tal-Unjoni, iżda kienu konsistentement iżjed baxxi mill-prezzijiet tal-industrija tal-Unjoni.

Tabella 10

	2006	2007	2008	PIR
Prezz unitarju tas-suq tal-UE (EUR/tunnellata)	2 569	3 103	3 428	3 585
Indiċi (2006 = 100)	100	121	133	140

4.10. *Pagi*

- (90) Bejn l-2006 u l-PIR, il-paga medja għal kull impjegat żdiedet bi 15 %.

Tabella 11

	2006	2007	2008	PIR
Spejjeż annwali tax-xoghol ghal kull impjegat ('000 EUR)	52	56	61	60
Indiċi (2006 = 100)	100	108	118	115

4.11. Investimenti

- (91) Bejn l-2006 u l-PIR, il-fluss annwali tal-investimenti fil-prodott ikkonċernat li saru mill-industrija tal-Unjoni żdied b'37 %. Madankollu, matul l-PIR l-investimenti naqsu b'14 % meta mqabbel mal-2008.

Tabella 12

	2006	2007	2008	PIR
Investimenti netti (EUR)	30 111 801	45 383 433	47 980 973	41 152 458
Indiċi (2006 = 100)	100	151	159	137

4.12. Profitabilità u qligħ fuq l-investimenti

- (92) B'żieda fl-ispejjeż ta' 40 % matul il-perjodu kkunsidrat, l-industrija tal-Unjoni xorta rnexxielha, bejn l-2006 u l-2007, iżżid il-prezzijiet tagħha b'izjed miż-żieda fl-ispejjeż tagħha. Dan wassal għal żieda fil-qligħ mil-livell ta' 19 % fl-2006 għal 26 % fl-2007. Mill-2007 sal-2008 l-prezzijiet u l-ispejjeż żdiedu fl-istess proporzjon sabiex il-marġni tal-industrija tal-Unjoni baqa' stabbli fil-livell tal-2007. Il-qligħ imbagħad reġa' naqas għal 19 % fil-PIR minhabba l-effett fuq l-ispejjeż tal-użu iżjed baxx tal-kapaċità tal-produzzjoni u prezzijiet oghla tal-materja prima. Il-qligħ kompli jonqos fl-2009, għaliex l-industrija tal-Unjoni kellha taġġusta l-prezzijiet tagħha 'l isfel sabiex jirriflettu t-tnaqqis ġenerali tal-prezzijiet tal-bejgħ fis-suq tal-elettrodi tal-grafita, minhabba t-tnaqqis fid-domanda fis-settur tal-azzar.
- (93) Ir-redditu fuq l-investimenti ("ROI") żdied minn livell ta' 71 % fl-2006 għal 103 % fl-2007. Fl-2008 dan żdied għal 119 % qabel ma naqas għal 77 % matul l-PIR. Generalment, ir-redditu fuq l-investimenti żdied biss b'sitt punti perċentwali bejn l-2006 u l-PIR.

Tabella 13

	2006	2007	2008	PIR
Qligħ nett tal-bejgħ tal-Unjoni lil klijenti mhux relatati (% ta' bejgħ nett)	19 %	26 %	25 %	19 %
ROI (qligħ nett f' % tal-valur nett skont il-kotba tal-investimenti)	71 %	103 %	119 %	77 %

4.13. Likwidità u kapaċità ta' ġbir ta' kapital

- (94) Il-likwidità netta mill-attivitajiet operattivi żdiedet bejn l-2006 u l-2007. Din iż-żieda kompliet fl-2008 qabel tnaqqis matul il-PIR. Generalment, il-likwidità kienet 28 % oghla fil-PIR milli fil-bidu tal-perjodu kkunsidrat.
- (95) Ma kien hemm l-ebda indikazzjonijiet li l-industrija tal-Unjoni ffaċċjat diffikultajiet fil-ġbir tal-kapital, minhabba li ċerti produttori huma inkorporati fi gruppi akbar.

Tabella 14

	2006	2007	2008	PIR
Likwidità (EUR)	109 819 535	159 244 026	196 792 707	140 840 498
Indiċi (2006 = 100)	100	145	179	128

4.14. *Daqs tas-sussidji*

- (96) Minhabba l-volum, is-sehem tas-suq u l-prezzijiet tal-importazzjonijiet mill-Indja, l-impatt fuq l-industrija tal-Unjoni tal-marġni attwali tas-sussidju ma jistax jitqies li huwa negligibbli.

4.15. *Irkupru mill-effetti ta' sussidji preċedenti u ta' dumping preċedenti*

- (97) L-indikaturi eżaminati hawn fuq juru ċertu titjib fis-sitwazzjoni ekonomika u finanzjarja tal-industrija tal-Unjoni wara l-impożizzjoni ta' miżuri kompensatorji u anti-dumping definitivi fl-2004. B'mod partikolari, bejn l-2006 u l-2008, l-industrija tal-Unjoni bbenefikat minn żieda fil-prezzijiet u l-qligh. Dan kien minhabba kundizzjonijiet tas-suq pożittivi hafna, li ppermettew li jinżamm livell għoli ta' prezzijiet u profittabilità, anki minkejja, kif spjegat fil-premessa (81), li s-sehem tas-suq tal-industrija tal-Unjoni kien qed jonqos. Madankollu, fl-istess perjodu, u minkejja l-miżuri, is-sehem tas-suq tal-importazzjonijiet Indjani żdied u l-prodotti Indjani ġew importati għal prezzijiet iżjed baxxi minn dawk tal-industrija tal-Unjoni. Matul l-PIR, il-qligh diġà beda jonqos għall-industrija tal-Unjoni u kompli jonqos fl-2009 minhabba żieda fl-ispejjeż u żidiet limitati fil-prezzijiet.

5. **Impatt tal-importazzjonijiet sussidjati u fatturi oħra**

5.1. *Impatt tal-importazzjonijiet sussidjati*

- (98) Minkejja tnaqqis fil-konsum fl-Unjoni Ewropea matul il-perjodu kkunsidrat, il-volum tal-importazzjonijiet mill-pajjiż ikkonċernat aktar milli rdoppja u s-sehem tas-suq ta' dawk l-importazzjonijiet aktar milli ttripla (ara l-premessa (75)). Jekk id-dazji anti-dumping u kompensatorji ma jitqisux, jirriżulta li l-importazzjonijiet mill-pajjiż ikkonċernat waqqghu l-prezzijiet tal-industrija tal-Unjoni, għalkemm b'anqas minn 2 %, matul l-PIR.

5.2. *Impatt tal-kriżi ekonomika*

- (99) Minhabba l-kundizzjonijiet ekonomiċi pożittivi hafna prevalenti fl-industrija tal-azzar u industriji relatati, inkluzi dawk tal-elettrodi tal-grafita, fl-2007 u fl-ewwel tliet kwarti tal-2008, l-industrija tal-Unjoni kienet f'kundizzjoni ekonomika relattivament tajba meta l-kriżi ekonomika bdiet fl-aħħar tal-2008. Il-fatt li l-kuntratti tal-provvista għall-elettrodi tal-grafita normalment huma nnegozjati għal minn 6 sa 12-il xahar ifisser li hemm dewmien fl-effett ta' kwalunkwe bidla (żieda jew tnaqqis) fid-domanda tal-prezzijiet. Minhabba li l-kuntratti għall-PIR ġew innegozjati fi stadju meta l-effetti tal-kriżi ekonomika ma setghux ikunu previsti, l-impatt tal-kriżi ekonomika matul il-PIR kien l-aktar f'termini ta' volumi, minhabba li, f'termini ta' prezzijiet, kwalunkwe impatt malajr kien jinhass mill-industrija tal-Unjoni. F'dak il-kuntest ta' min jinnota li s-sitwazzjoni tal-industrija tal-Unjoni ddeterjorat f'ċerti aspetti, anki matul il-perjodu ta' kundizzjonijiet ekonomiċi pożittivi, billi tilfet is-sehem

tas-suq għall-importazzjonijiet mill-pajjiż ikkonċernat. Il-fatt li din id-deterjorazzjoni ma wasslitx għal effetti negattivi iżjed sinifikanti kien parzjalment dovut għall-livell għoli ta' domanda fl-2007-2008 li kien ippermetta lill-industrija tal-Unjoni iżomm volumi għoljin ta' produzzjoni u bejgħ u parzjalment minhabba li meta dawn il-volumi naqsu fil-PIR, il-prezzijiet setghu jinżammu minhabba d-dewmien taż-żmien deskritt hawn fuq.

5.3. *Importazzjonijiet minn pajjiżi oħra*

- (100) Minhabba l-inkluzjoni ta' prodotti oħra minbarra l-prodott li qed jiġi investigat fid-dejta tal-importazzjoni disponibbli fil-livell tal-kodiċi NM mill-Eurostat, l-analiżi li ġejja saret abbażi tad-dejta tal-importazzjoni fil-livell tal-kodiċi Taric, supplimentata bl-informazzjoni mid-dejta miġbura skont l-Artikolu 24(6) tar-Regolament bażiku. Ċerti importazzjonijiet ġew injorati għaliex, abbażi tal-informazzjoni disponibbli, deheru li mhumiex il-prodott li qed jiġi investigat.
- (101) Huwa stmat li l-volum tal-importazzjonijiet mill-pajjiżi terzi l-oħra żdied bi 63 % minn madwar 11 000 tunnellata fl-2006 għal madwar 18 500 tunnellata fil-PIR. Is-sehem tas-suq tal-importazzjonijiet minn pajjiżi oħra żdied minn 6,6 % fl-2006 għal 14,4 % fil-PIR. Il-prezz medju tal-importazzjonijiet minn pajjiżi terzi oħra żdied bi 42 % bejn l-2006 u l-PIR. L-importazzjonijiet ewlenin jidheru li huma mir-Repubblika Popolari taċ-Ċina ("RPC"), ir-Russja, il-Gappun u l-Messiku, li kienu l-uniċi pajjiżi b'ishma tas-suq individwali oghla minn 1 % matul l-PIR. L-importazzjonijiet minn dawn il-pajjiżi huma eżaminati ulterjorament fil-premessi li ġejjin. L-importazzjonijiet minn disa' pajjiżi oħra jammontaw għal sehem tas-suq totali ta' madwar 2 % biss u mhumiex eżaminati ulterjorament.
- (102) Is-sehem tas-suq tal-importazzjonijiet Ċiniżi żdied bi 2,4 punti perċentwali matul il-perjodu kkunsidrat (minn 0,2 % għal 2,6 %). L-informazzjoni disponibbli tindika li dawn l-importazzjonijiet saru bi prezzijiet li kienu iżjed baxxi minn dawk tal-industrija tal-Unjoni u wkoll iżjed baxxi mill-importazzjonijiet li joriginaw mill-Indja.
- (103) Is-sehem tas-suq tal-importazzjonijiet mir-Russja żdied b'4,2 punti perċentwali matul il-perjodu kkunsidrat (minn 1,9 % għal 6,1 %). L-informazzjoni disponibbli tindika li dawn l-importazzjonijiet saru bi prezzijiet li kienu kemxejn iżjed baxxi minn dawk tal-industrija tal-Unjoni, iżda oghla minn dawk tal-importazzjonijiet li joriginaw mill-Indja.
- (104) Is-sehem tas-suq tal-importazzjonijiet mill-Gappun naqas b'0,4 punti perċentwali matul il-perjodu kkunsidrat (minn 2,0 % għal 1,6 %). L-informazzjoni disponibbli tindika li dawn l-importazzjonijiet saru għal prezzijiet li kienu simili għal, jew iżjed minn, dawk tal-industrija tal-Unjoni u oghla wkoll minn dawk tal-importazzjonijiet li joriginaw mill-Indja.

- (105) Is-sehem tas-suq tal-importazzjonijiet mill-Messiku żdied b'punt percentwal (1,0) matul il-perjodu kkunsidrat (minn 0,9 % għal 1,9 %). L-informazzjoni disponibbli tindika li dawn l-importazzjonijiet saru għal prezzijiet li kienu oghla minn dawk tal-industrija tal-Unjoni u oghla wkoll minn dawk tal-importazzjonijiet li joriġinaw mill-Indja.
- (106) Bħala konklużjoni, ma jistax jiġi eskluż li l-iżvilupp tal-importazzjonijiet mir-RPĊ u mir-Russja setgħu kkontribwew sa ċertu punt għad-deterjorazzjoni tas-sehem tas-suq tal-industrija tal-Unjoni. Madankollu, minhabba n-natura ġenerali tad-dejta disponibbli mill-istatistika tal-importazzjoni, li ma tippermettix tqabbil tal-prezzijiet skont it-tip ta' prodott, kif kien possibbli għall-Indja abbażi tal-informazzjoni dettaljata provduta mill-produttur esportatur, l-impatt tal-importazzjonijiet mir-RPĊ u r-Russja ma jistax jiġi stabbilit b'ċertezza.

Tabella 15

	2006	2007	2008	PIR
Volum ta' importazzjonijiet minn pajjiżi oħra (tunnellati)	11 289	11 243	19 158	18 443
Indiċi (2006 = 100)	100	100	170	163
Sehem tas-suq tal-importazzjonijiet minn pajjiżi oħra	6,6 %	6,6 %	11,3 %	14,4 %
Prezz tal-importazzjonijiet minn pajjiżi oħra (EUR/tunnellata)	2 467	3 020	3 403	3 508
Indiċi (2006 = 100)	100	122	138	142
	2006	2007	2008	PIR
Volum tal-importazzjonijiet mir-RPĊ (tunnellati)	421	659	2 828	3 380
Indiċi (2006 = 100)	100	157	672	804
Sehem tas-suq tal-importazzjonijiet mir-RPĊ	0,2 %	0,4 %	1,7 %	2,6 %
Prezz tal-importazzjonijiet mir-RPĊ (EUR/tunnellati)	1 983	2 272	2 818	2 969
Indiċi (2006 = 100)	100	115	142	150
	2006	2007	2008	PIR
Volum tal-importazzjonijiet mir-Russja (tunnellati)	3 196	2 887	8 441	7 821
Indiċi (2006 = 100)	100	90	264	245
Sehem tas-suq tal-importazzjonijiet mir-Russja	1,9 %	1,7 %	5,0 %	6,1 %
Prezz tal-importazzjonijiet mir-Russja (EUR/tunnellata)	2 379	2 969	3 323	3 447
Indiċi (2006 = 100)	100	125	140	145
	2006	2007	2008	PIR
Volum tal-importazzjonijiet mill-Ġappun (tunnellati)	3 391	2 223	3 731	2 090
Indiċi (2006 = 100)	100	66	110	62
Sehem tas-suq tal-importazzjonijiet mill-Ġappun	2,0 %	1,3 %	2,2 %	1,6 %
Prezz tal-importazzjonijiet mill-Ġappun (EUR/tunnellata)	2 566	3 131	3 474	3 590
Indiċi (2006 = 100)	100	122	135	140
	2006	2007	2008	PIR
Volum tal-importazzjonijiet mill-Messiku (tunnellati)	1 478	2 187	2 115	2 465
Indiċi (2006 = 100)	100	148	143	167
Sehem tas-suq tal-importazzjonijiet mill-Messiku	0,9 %	1,3 %	1,2 %	1,9 %
Prezz tal-importazzjonijiet mill-Messiku (EUR/tunnellata)	2 634	3 629	4 510	4 554
Indiċi (2006 = 100)	100	138	171	173

6. Konkluzjoni

- (107) Kif inhu indikat fil-premessa (75), il-volum tal-importazzjonijiet mill-pajjiż ikkonċernat aktar milli rdoppja bejn l-2006 u l-PIR. Minhabba li l-konsum naqas bi kważi 25 % matul l-istess perjodu, dan irriżulta f'żieda drastika fis-sehem tas-suq fidejn l-esportaturi Indjani minn madwar 1,5 % fl-2006 għal madwar 5 % matul il-PIR. Filwaqt li l-prezzijiet tal-esportazzjoni Indjani lejn l-Unjoni żdied b'mod konsiderevoli matul il-perjodu kkunsidrat minhabba l-prezzijiet tas-suq ġeneralment għoljin, dawn xorta waħda kienu qed iwaqqgħu l-prezzijiet tal-industrija tal-Unjoni.
- (108) Bejn l-2006 u l-PIR, u minkejja l-eżistenza tal-miżuri anti-dumping u kompensatorji, numru ta' indikaturi importanti żviluppaw negattivament: il-volumi tal-produzzjoni u tal-bejgħ naqsu b'29 % u 39 % rispettivament, l-użu tal-kapaċità niżel bi 28 % u ġie segwit bi tnaqqis fil-livelli tal-impjigi u tal-produttività. Għalkemm uħud minn dawn l-iżviluppi negattivi jistgħu jiġu spjegati mit-tnaqqis b'saħħu fil-konsum, li waqa' bi kważi 25 % matul il-perjodu kkunsidrat, it-tnaqqis b'saħħu fis-sehem tas-suq tal-industrija tal-Unjoni (li niżel bi 15,9 punti perċentwali bejn l-2006 u l-PIR) għandu jiġi interpretat ukoll fid-dawl taż-żieda kostanti fis-sehem tas-suq tal-importazzjonijiet mill-Indja.
- (109) Fir-rigward tal-livell relattivament għoli tal-qligħ matul il-PIR, dan sehh l-aktar minhabba l-livell għoli kontinwu tal-prezzijiet, u għar-raġunijiet spjegati fil-premessa (88). Ġie konkluz li s-sitwazzjoni tal-industrija tal-Unjoni ddeterjorat kumplessivament matul il-perjodu kkunsidrat u li l-industrija tal-Unjoni kienet f'sitwazzjoni fragli fl-aħħar tal-PIR, minkejja livell relattivament għoli ta' qligħ f'dak l-istadju, meta l-isforzi tagħha biex iżżomm il-volumi tal-bejgħ u l-livell suffiċjenti tal-prezzijiet, f'sitwazzjoni ta' domanda dgħajfa, ġew imfixkla bil-preżenza akbar tal-importazzjonijiet sussidjati Indjani.

F. PROBABBILTÀ TA' KONTINWAZZJONI U RIKORRENZA TAD-DANNU

1. Rimarki preliminari

- (110) Kif intwera diġà, l-impożizzjoni ta' miżuri kompensatorji ppermettiet lill-industrija tal-Unjoni tirkupra biss sa ċertu punt mid-dannu li sofriet. Madankollu, meta l-livelli għoljin tal-konsum tal-Unjoni esperjenzati matul il-maġġoranza tal-perjodu kkunsidrat sparixxew matul l-PIR, l-industrija tal-Unjoni dehret f'sitwazzjoni fragli u vulnerabbli u baqgħet esposta għall-effett dannuż tal-importazzjonijiet sussidjati mill-Indja. B'mod partikolari, il-kapaċità tal-industrija tal-Unjoni li tkopri ż-żieda fl-ispejjeż kienet dgħajfa fl-aħħar tal-PIR.

2. Relazzjoni bejn il-volumi u l-prezzijiet tal-esportazzjonijiet lejn pajjiżi terzi u l-volumi u l-prezzijiet tal-esportazzjoni lejn l-Unjoni

- (111) Instab li l-prezz medju tal-esportazzjoni tal-bejgħ Indjan lil pajjiżi mhux tal-UE kien taħt il-prezz medju tal-esportazzjoni lejn l-Unjoni kif ukoll taħt il-prezzijiet fis-suq domestiku. Il-bejgħ tal-esportatur Indjan lill-pajjiżi mhux tal-UE sar fi kwantitajiet sinifikanti, li jammontaw għall-maġġoranza tal-bejgħ tal-esportazzjoni totali tiegħu. Għalhekk, tqies li, kieku kellhom jiskadu l-miżuri, l-esportaturi Indjani kien ikollhom inċentiv biex iċaqalqu kwantitajiet sinifikanti ta' esportazzjonijiet minn pajjiżi terzi ohra lejn is-suq iżjed attraenti tal-Unjoni, b'livelli ta' prezzijiet, li, anki kieku kienu oghla mill-prezzijiet għal pajjiżi terzi, probabbli xorta waħda kienu jkun iżjed baxxi mil-livelli tal-prezzijiet tal-esportazzjoni attwali lejn l-Unjoni.

3. Kapaċità mhux użata u hażniet fis-suq Indjan

- (112) Il-produttur Indjan li qed jikkoopera kellu kapaċitajiet żejda sinifikanti u kien qed jippjana jżid il-kapaċità tiegħu fl-2010/2011. Għalhekk, il-kapaċità li jżid b'mod sinifikanti l-kwantitajiet tal-esportazzjoni lejn l-Unjoni teżisti, b'mod partikolari għaliex ma hemmx indikazzjonijiet li s-swieq ta' pajjiżi terzi jew is-suq domestiku jistgħu jassorbu kwalunkwe produzzjoni żejda.
- (113) Fil-kummenti tiegħu għall-iżvelar, il-produttur Indjan li kkoopera allega li l-kapaċità żejda tagħha kien prinċipalment minhabba l-kriżi ekonomika u t-tnaqqis relatat fid-domanda. Madankollu, parti sinifikanti ta' kapaċità żejda tal-kumpanija tista' tiġi spjegata mill-fatt li l-kumpanija ziedet sostanzjalment il-kapaċità tagħha bejn l-2006 u l-PIR. Barra minn hekk, ta' min jinnota li l-kumpanija ppjanat żieda fil-kapaċità addizzjonali. Barra minn hekk, għandu jiġi enfasizzat ukoll li hemm produttur Indjan ieħor li ma kkooperax, li għandu kapaċità u utilizzazzjoni simili u reċentement habbar ukoll żieda saħansitra aktar sostanzjali fil-kapaċità.

4. Konkluzjoni

- (114) Il-produtturi fil-pajjiż ikkonċernat għandhom il-potenzjal li jżidu u/jew jidderieġu mill-ġdid il-volumi tal-esportazzjoni tagħhom lejn is-suq tal-Unjoni. Barra minn hekk, il-prezzijiet tal-esportazzjoni Indjani lejn pajjiżi terzi huma iżjed baxxi minn dawk lejn l-UE. L-investigazzjoni wriet li, abbażi tat-tipi ta' prodott komparabbli, il-produttur esportatur li qed jikkoopera biegh il-prodott ikkonċernat bi prezzijiet iżjed baxxi minn dawk tal-industrija tal-Unjoni. Dawn il-prezzijiet baxxi probabbli jonqsu b'konformità mal-prezzijiet iżjed baxxi li jintalbu lill-bqija tad-dinja. Imġiba tal-prezzijiet bħal din, flimkien mal-kapaċità tal-esportaturi fil-pajjiż ikkonċernat li jwasslu kwantitajiet sinifikanti tal-prodott ikkonċernat lis-suq tal-Unjoni, għandu jkollha, fil-probabbiltà kollha, impatt negattiv fuq is-sitwazzjoni ekonomika tal-industrija tal-Unjoni.

- (115) Kif jidher hawn fuq, is-sitwazzjoni tal-industrija tal-Unjoni tibqa' vulnerabbli u fragli. Jekk l-industrija tal-Unjoni kellha tkun esposta għal żieda fil-volumi tal-importazzjonijiet mill-pajjiż ikkonċernat għal prezzijiet sussidjati, dan x'aktarx li jirriżulta f'deterjorazzjoni tal-bejgħ, tas-sehem tas-suq, u tal-prezzijiet tal-bejgħ tagħha, kif ukoll f'deterjorazzjoni tas-sitwazzjoni finanzjarja tagħha għal-livelli misjuba fl-investigazzjoni originali. Fuq din il-bażi, huwa għalhekk konkluż li r-revoka tal-miżuri x'aktarx li twassal għal'aggravazzjoni tas-sitwazzjoni diġà fragli, u rikorrenza tad-dannu materjali lill-industrija tal-Unjoni.

G. INTERESS TAL-UNJONI

1. Introduzzjoni

- (116) Skont l-Artikolu 31 tar-Regolament bażiku, ġie eżaminat jekk iż-żamma tal-miżuri eżistenti kompensatorji tmurx kontra l-interess tal-Unjoni kollha kemm hi. Id-determinazzjoni tal-interess tal-Unjoni saret abbażi ta' apprezzament tal-interessi differenti involuti, jiġifieri dawk tal-industrija tal-Unjoni, tal-importaturi, u tal-utenti.
- (117) Ta' min ifakkar ukoll li, fl-investigazzjoni originali, l-adozzjoni tal-miżuri kienet ikkunsidrata li ma tmurx kontra l-interess tal-Unjoni. Barra minn hekk, il-fatt li l-investigazzjoni preżenti hija reviżjoni, li b'hekk tanalizza sitwazzjoni li fiha l-miżuri kompensatorji diġà kienu fis-seħh, jippermetti l-valutazzjoni ta' kwalunkwe impatt negattiv mhux xieraq tal-partijiet ikkonċernati mill-miżuri kompensatorji attwali.
- (118) Abbażi ta' dan ġie eżaminat jekk, minkejja l-konkluzjonijiet dwar il-probabbiltà ta' kontinwazzjoni jew rikorrenza ta' sussidjar dannuż, jeżistux raġunijiet konvinċenti li għandhom iwasslu għall-konkluzjoni li mhijiex fl-interess tal-Unjoni li jinżammu l-miżuri f'dan il-każ partikolari.

2. Interess tal-industrija tal-Unjoni

- (119) L-industrija tal-Unjoni wriet li hija industrija strutturalment vijabbli. Dan ġie kkonfermat bl-iżvilupp pożittiv tas-sitwazzjoni ekonomika tagħha osservat wara l-impożizzjoni tal-miżuri kompensatorji fl-2004. B'mod partikolari, il-fatt li l-industrija tal-Unjoni żiedet il-profitabbiltà tagħha fil-ftit snin qabel il-PIR jikkuntrastrasta sew mas-sitwazzjoni ta' qabel l-impożizzjoni tal-miżuri. Madankollu, l-industrija tal-Unjoni tilfet f'mod konsistenti s-sehem tas-suq filwaqt li l-importazzjonijiet mill-pajjiż ikkonċernat żdiedu sostanzjalment fis-sehem tas-suq matul il-perjodu kkunsidrat. Mingħajr l-eżistenza tal-miżuri, l-industrija tal-Unjoni probabbli tkun f'sitwazzjoni aghar.

3. Interess tal-importaturi/utenti

- (120) L-ebda wiehed mid-disa' importaturi mhux relatati li ġew ikkuntattjati ma kkoopera.
- (121) Sbatax-il utent ressaq u ppreżenta tveġibiet għall-kwestjonarju. Filwaqt li l-maġġoranza tal-utenti ma akkwistawx elettrodi tal-grafita mill-Indja għal hafna snin, u għalhekk jibqgħu newtrali fir-rigward ta' kontinwazzjoni possibbli tal-miżuri, sitt utenti, mill-anqas sa ċertu punt, użaw elettrodi Indjani. Erba' utenti ddikjaraw li kontinwazzjoni tal-miżuri jkollha impatt negattiv fuq il-kompetizzjoni. Assoċjazzjoni wahda (Eurofer) opponiet bil-qawwa l-kontinwazzjoni tal-miżuri u ddikjarat li l-miżuri rriżultaw fl-irtirar tal-esportaturi Indjani mis-suq tal-UE. L-assocjazzjoni tallega li l-kontinwazzjoni ta' miżuri ttellef il-produtturi tal-azzar fl-iżvilupp ta' sorsi alternattivi ta' provvista u tippermetti lill-industrija tal-Unjoni biex tkompli jkollha, pożizzjoni dominanti qrib duwopolju. Madankollu, jidher ċar mill-iżvilupp tal-importazzjonijiet Indjani wara l-impożizzjoni tal-miżuri, li l-irtirar daqshekk kbir ma sehħ; minflok l-importazzjonijiet mill-Indja żdiedu b'mod sinifikanti matul il-perjodu kkunsidrat. Barra minn hekk, l-investigazzjoni wriet li l-elettrodi tal-grafita dejjem aktar qed jidhlu fis-suq tal-Unjoni minn numru ta' pajjiżi terzi oħra. Fir-rigward tal-qawwa tal-pożizzjoni tal-industrija tal-Unjoni fis-suq, huwa mfakkar li s-sehem tas-suq tagħha naqas bi kważi 16-il punt percentwali matul il-perjodu kkunsidrat (ara l-premessa (81) hawn fuq). Fl-aħhar nett, din l-assocjazzjoni ammettiet ukoll li l-elettrodi tal-grafita jirrappreżentaw biss komponent relattivament żgħir tal-ispejjeż totali tal-manifatturi tal-azzar.
- (122) Ta' min ifakkar ukoll li, fl-investigazzjoni originali, instab li l-impatt tal-impożizzjoni tal-miżuri m'għandux ikun sinifikanti għall-utenti⁽¹⁾. Minkejja l-eżistenza tal-miżuri għal hames snin, l-importaturi/utenti fl-Unjoni komplew jakkwistaw il-provvisti tagħhom, inter alia, mill-Indja. L-ebda indikazzjoni ma tressqet lanqas li kien hemm diffikultajiet fis-sejba ta' sorsi oħra. Barra minn hekk, ta' min ifakkar li, fir-rigward tal-effetti tal-impożizzjoni tal-miżuri fuq l-utenti, ġie konkluż fl-investigazzjoni originali li, minhabba l-incidenza negligibbli tal-ispejjeż tal-elettrodi tal-grafita fuq l-industrija tal-utenti, huwa improbabbli li kwalunkwe żieda fl-ispejjeż ikollha effett sinifikanti fuq l-industrija tal-utenti. L-ebda indikazzjoni tal-kuntrarju ma nstabet wara l-impożizzjoni tal-miżuri. Għalhekk ġie konkluż li huwa improbabbli li ż-żamma tal-miżuri kompensatorji jkollha effett serju fuq l-importaturi/utenti fl-Unjoni.

4. Konklużjoni

- (123) Minhabba dak imsemmi hawn fuq, ġie konkluż li ma hemmx raġunijiet konvinċenti kontra ż-żamma tal-miżuri kompensatorji attwali.

⁽¹⁾ Ara l-premessa (150) tar-Regolament tal-Kummissjoni (KE) Nru 1008/2004 (ĠU L 183, 20.5.2004, p. 35) u l-premessa (30) tar-Regolament tal-Kunsill (KE) Nru 1628/2004 (ĠU L 295, 18.9.2004, p. 4).

H. MIŻURI KOMPENSATORJI

- (124) Il-partijiet kollha ġew informati dwar il-fatti essenzjali u l-kunsiderazzjonijiet li abbażi tagħhom kien maħsub li jiġi rakkomandat li jinżammu l-miżuri eżistenti. Dawn ingħataw ukoll perjodu għas-sottomissjoni tal-kummenti wara dan l-iżvelar. Is-sottomissjonijiet u l-kummenti ngħataw kunsiderazzjoni fejn neċessarju.
- (125) Isegwi minn dak imsemmi hawn fuq li, kif previst fl-Artikolu 18(2) tar-Regolament bażiku, il-miżuri kompensatorji applikabbli għall-importazzjonijiet ta' ċerti elettrodi tal-grafita, li joriginaw mill-Indja għandhom jinżammu. Ta' min ifakkar li dawn il-miżuri jikkonsistu f'dazji ad valorem.
- (126) Ir-rati tad-dazju kompensatorju tal-kumpaniji individwali speċifikati f'dan ir-Regolament japplikaw biss għall-importazzjonijiet tal-prodott ikkonċernat prodott minn dawn il-kumpaniji u għalhekk mill-entitajiet legali speċifiċi msemmija. L-importazzjonijiet tal-prodott ikkonċernat immanifatturat minn kwalunkwe kumpanija oħra mhux imsemmija speċifikament fil-parti operattiva ta' dan ir-Regolament bl-isem u l-indirizz tagħha, inklużi l-entitajiet relatati ma' dawk imsemmija speċifikament, ma tistax tibbenefika minn dawn ir-rati u għandha tkun soġġetta għar-rata tad-dazju applikabbli għall-"kumpaniji l-oħra kollha".
- (127) Kwalunkwe talba li titlob l-applikazzjoni ta' dawn ir-rati tad-dazju kompensatorji individwali (pereżempju wara bidla fl-isem ta' entità jew wara l-istabbiliment ta' entitajiet godda tal-produzzjoni jew tal-bejgħ) għandha tiġi indirizzata lill-Kummissjoni⁽¹⁾ minnufih bl-informazzjoni kollha rilevanti, b'mod partikolari kwalunkwe modifika fl-attivitàjiet tal-kumpanija konnessi mal-produzzjoni, il-bejgħ domestiku u tal-esportazzjoni assoċjata ma', pereżempju, dik il-bidla fl-isem jew dik il-bidla fl-entitajiet tal-produzzjoni u tal-bejgħ. Jekk xieraq, ir-Regolament għandu jiġi emendat b'mod xieraq billi tiġi aġġornata l-lista tal-kumpaniji li jibbenefikaw mir-rati tad-dazju individwali,

ADOTTA DAN IR-REGOLAMENT:**Artikolu 1**

1. B'dan qed jiġi impost dazju kumpensatorju definittiv fuq l-importazzjonijiet ta' elettrodi tal-grafita tat-tip użat għall-fran elettrici, b'densità apparenti ta' 1,65 g/cm³ jew iżjed u reżistenza elettrica ta' 6,0 μ.m jew anqas, li jaqgħu fil-preżent taħt il-kodiċi NM ex 8545 11 00 (kodiċi TARIC 8545 11 00 10) u żnienen użati għat-tali elettrodi, li jaqgħu fil-preżent taħt il-kodiċi NM ex 8545 90 90 (kodiċi TARIC 8545 90 90 10) kemm jekk huma importati flimkien u kemm jekk joriginaw separatament mill-Indja.

2. Ir-rata tad-dazju applikabbli għall-prezz nett hieles fil-fruntiera tal-Unjoni, qabel id-dazju, għall-prodotti deskritti fil-paragrafu 1 u prodotti mill-kumpaniji elenkati hawn taħt għandha tkun kif ġej:

Kumpanija	Dazju Definittiv (%)	Kodiċi TARIC Addizzjonali
Graphite India Limited (GIL), 31 Chowringhee Road, Kolkatta – 700016, West Bengal	6,3	A530
HEG Limited, Bhilwara Towers, A-12, Sector-1, Noida – 201301, Uttar Pradesh	7,0	A531
Il-kumpaniji l-oħra kollha	7,2	A999

3. Sakemm mhux speċifikat mod ieħor, għandhom japplikaw id-dispożizzjonijiet fis-seħh li jikkonċernaw id-dazji doganali.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Diċembru 2010.

Għall-Kunsill
Il-President
K. PEETERS

⁽¹⁾ European Commission, Directorate-General for Trade, Directorate H, B-1049 Brussels, Belgium.